

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 48, став 6 од Законот за квалитетот на земјоделските производи („Службен весник на Република Македонија“ бр. 140/10), министерот за земјоделство, шумарство и водостопанство, донесе

ПРАВИЛНИК ЗА КРИТЕРИУМИТЕ ЗА ОДРЕДУВАЊЕ НА КВАЛИТЕТОТ НА МЕСОТО ОД ЖИВИНА ВО ОДНОС НА КОНФОРМАЦИЈАТА НА ТРУПОТ, ИЗГЛЕДОТ, ОШТЕТУВАЊАТА, БОЈАТА И ДРУГИ ВИЗУЕЛНИ КАРАКТЕРИСТИКИ И НАЧИНОТ НА КЛАСИФИКАЦИЈА (*)

(*) Со овој правилник се врши усогласување со Регулативата на Комисијата за утврдување на детални правила за примена на Регулатива (ЕК) бр. 1234/2007 на Комисијата во однос на пазарните стандарди за месо од живина, CELEX бр. 32008R0543

Член 1

Со овој правилник се пропишуваат критериумите за одредување на квалитетот на месото од живина во однос на конформацијата на трупот, изгледот, оштетувањата, бојата и други визуелни карактеристики и начинот на класификација.

Член 2

Месото од живина во однос на конформацијата на трупот се класира во класа А, доколку ги исполнува следните критериуми за квалитет:

1. развиен и набрекнат труп;
 2. добро развиени, широки, долги и меснати гради, и меснати нозе и
 3. масен слој:
- тенок на гради, нозе и грб кај младата живина;

- подебел масен слој кај возрасната живина и
- среден до дебел слој кај гуските.

Член 3

Месото од живина во однос на неговиот изглед се класира во класа А, доколку ги исполнува следните критериуми за квалитет:

1. остатоци на кожата: дозволени се неколку мали пердувчиња и папили на пердуви или влакнести пердуви (влакна) на градите, нозете, грбот, ножните зглобови и врвовите на крилјата.

2. дозволено оштетување:

- мало и незабележително оштетување и нагмеченост, доколку не е на градите и нозете и
- го нема врвот на крилата.

3. боја:

- дозволено е извесна дисколорација доколку не е на градите и нозете и
- дозволено е црвенило на фоликулите и врвот на крилата.

Член 4

Замрзнато и брзо замрзнато месо од живина класирано во класа А, не треба да има траги од замрзнување освен мали и незабележителни кои не се присутни на градите и нозете.

Член 5

Месото од живина кое не исполнува било кој од критериумите за квалитет од членовите 2, 3 и 4 на овој правилник, се класира во класа Б.

Член 6

Класификацијата на месото од живина во однос на конформацијата на трупот, изгледот, оштетувањата, бојата и други визуелни карактеристики се врши со визуелен преглед на крајот на линија на колење.

Член 7

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 02-2332/1

11 март 2011 година

Скопје

Министер за земјоделство,
шумарство и водостопанство,

Љупчо Димовски, с.р.